

रयत शिक्षण संस्थेच्या "रयत सेवक कुटुंब
कल्याण" सुधारित योजनेच्या कार्यवाहीबाबत

रयत शिक्षण संस्था, सातारा
लेखा व वित्त विभाग
परिपत्रक्र क्र. ३५ दि. ११/११/२०२५

सर्वश्री शाखाप्रमुख ,
रयत शिक्षण संस्था, सातारा

विषय- रयत सेवक कुटुंब कल्याण सुधारित योजना

प्रस्ताविक:-


रयत शिक्षण संस्थेच्या, रयत सेवक कुटुंब कल्याण योजनेमध्ये आमूलाग्र बदल करण्यात आलेला आहे. रयत सेवक कुटुंब कल्याण योजनेच्या सभासदांना चांगल्या रीतीने मदत मिळावी यासाठी सदर योजना सुधारित स्वरूपात तयार करण्यात आलेली आहे. या अगोदर सदर योजनेचा आवाका आजच्या दृष्टीने खूपच मर्यादित असल्यामुळे असा बदल अपेक्षित होता. सुधारित रयत सेवक कुटुंब कल्याण योजनेची अंमलबजावणी एप्रिल २०१७ पासून झालेली आहे. या सुधारित योजनेच्या कार्यवाहीबाबत अनेक शाखांकडून अपेक्षेप्रमाणे त्याविषयांची पूर्तता झालेली दिसून येत नाही. तरी सदरची पूर्तता सर्व शाखांनी करून घ्यावयाची आहे. त्याची सर्व शाखाप्रमुखांनी मुदतीत अंमलबजावणी करावी.

- १) आपल्या शाखेतील सर्व कायम सेवकांनासाठी रयत सेवक कुटुंब कल्याण योजनेची प्रत्येक सभासदासाठी वर्गणी रु. ५,०००/- असून प्रवेश फी रु. १००/- आहे. सदरची वर्गणी सन २०२५-२६ या वर्षात एक रकमी अथवा जास्तीत जास्त पाच समान हप्त्यात भरावयाची आहे. वर्गणी रु. ५,०००/- योजनेकडे जमा झाल्यानंतर त्या सेवकाने सुधारित योजनेप्रमाणे पुन्हा वर्गणी पाठविण्याची आवश्यकता नाही.
- २) सुधारित योजनेच्या सभासदत्वासाठी प्रवेश फी रु. १००/- असून वर्गणी किमान हप्ता १,०००/- राहिल. ज्या दिवशी सेवकाची सदर रक्कम रु. १,१००/- (१००+१,०००) व योजनेचा पूर्ण भरलेला अर्ज रयत सेवक योजनेकडे जमा होईल त्या तारखेपासून त्या सेवकास या योजनेचे सभासदत्व प्राप्त होईल. **या योजनेचे जे जुने सभासद आहेत त्यांनासुद्धा १००रु. प्रवेश फी आहे.** सुधारित योजनेची प्रवेश फी रु. १०० व वर्गणीचा पहिला हप्ता कमान रु. १००० व योजनेचा पूर्ण भरलेला अर्ज योजनेकडे प्राप्त होताच सेवकाला कुटुंब कल्याण योजनेचा स्वतंत्र सभासद नंबर देऊन तो (SMS अथवा Email ने) शाखेकडे कळविला जाईल. जुन्या सभासदांचे वर्गणीच (रु. ५,०००/- साठी कमी पडणारी) तपशील संस्थेच्या www.rayatshikshan.edu वेबसाईटवर उपलब्ध करून देत आहोत.
- ३) रयत सेवक कुटुंब कल्याण योजनेचे सभासद होण्यासाठी प्रत्येक सभासदाने अर्ज स्वतंत्रपणे भरून यादी करून त्या यादीसह वर उल्लेख केल्याप्रमाणे वर्गणी चेक शाखेमार्फत पोष्टाने ऑफिसकडे पाठविणे गरजेचे आहे. चेक मा. चेअरमन, रयत सेवक कुटुंब कल्याण योजना, सातारा या नावे काढून पाठवावा. अर्जाचा नमुना या परिपत्रकासोबत उपलब्ध करून देत आहोत.

- ४) सभासदांची सुधारित योजनेचे सभासदत्व स्वीकारतेवेळी सेवकाचे वय जे ५८ व्या अथवा ६० व्या वर्षी सेवानिवृत्त होणार आहेत त्यांच्या बाबतीत अनुक्रमे ४८ वा ५० वर्षापेक्षा अधिक नसावे फक्त योजनेतील जुन्या सभासदासाठी सेवकाचे वय अनुक्रमे ५६ वा ५८ वर्षापेक्षा अधिक नसावे.
- ५) रयत सेवक कुटुंब कल्याण योजनेचा पत्रव्यवहारांचा पत्ता, मेल आयडी, फोन नंबर खालील प्रमाणे. मा. चेअरमन, रयत सेवक कुटुंब कल्याण योजना, रयत शिक्षण संस्था, सातारा. ४१५००९ ई-मेल- account@rayatshikshan.edu फोन नं. ०२१६२-२३४५६६
- ६) रयत शिक्षण संस्थेतून सेवानिवृत्ती झाल्यानंतर रयत सेवक कुटुंब कल्याण योजनेची बोनसह वर्गणी मिळण्यासाठी सभासदाने आपल्या अर्जामध्ये संपूर्ण नाव, शाखा, HRMS NO, सेवानिवृत्तीची तारीख, रयत बँकेतील सेव्हिंग ठेव क्रमांक, मोबाईल क्र., सध्याचा पत्ता इ. माहिती काळजीपूर्वक लिहावी तसेच शाखेतील व्हौचरवर सही करून ते व्हौचर व अर्ज रयत सेवक कुटुंब कल्याण योजनेकडे पाठवावा.

योजनेचे फायदे -

- १) सुधारित योजनेनुसार निधन पावलेल्या सभासदाच्या वारसास रु. १,५०,००० आकस्मिक सहाय्य निधी देण्याची भरीव तरतूद केलेली आहे.
 - २) सेवानिवृत्त / संस्था सोडलेल्या सभासदांना त्यांची योजनेकडे जमा झालेली (रु.५०००/- वर्गणी पूर्ण झालेल्या सभासदांनाच) वर्गणी व खालीलप्रमाणे बोनस रक्कम त्याच्या सुधारित योजनेच्या सेवाकालावधीनुसार देण्यात येईल.
 - १) पाच वर्षांपर्यंत सभासदत्व असणारे सभासद - रु. एक हजार पाचशे
 - २) दहा वर्षांपर्यंत सभासदत्व असणारे सभासद - रु. तीन हजार
 - ३) दहा वर्षापेक्षा अधिक काळ सभासदत्व असणारे सभासद - रु. पाच हजार
- तरी आपण आपल्या शाखेतील सर्व सेवकांना या सुधारित योजनेचे स्वरूप निदर्शनास आणून त्याचे महत्त्व विषद करावे. आपल्या शाखेतील सर्व कायम सेवक सदर योजनेचे सभासद होतील यादृष्टीने नियोजन करावे. हे परिपत्रक आपल्या शाखेतील सर्व सेवकांना निदर्शनास आणून परिपत्रक वाचल्याबद्दल त्यांच्या स्वतंत्र कागदावर सह्या घ्याव्यात. सदर योजनेच्या पत्रव्यवहारासंदर्भात आपल्या शाखेमध्ये रयत सेवक कुटुंब कल्याण योजनेची स्वतंत्र फाईल ठेवावी.


 सचिव,
 रयत शिक्षण संस्था, सातारा